

## ДАСТУРАМАЛИ

мансабии мутахассиси шуъбаи ҳамлу нақли автомобилӣ  
Раёсати нақлиёти рӯизаминии Вазорати нақлиёти Ҷумҳурии Тоҷикистон

### 1. Муқаррароти умумӣ

1. Номи мансаб – мутахассиси шуъбаи ҳамлу нақли автомобилӣ Раёсати нақлиёти рӯизаминии Вазорати нақлиёти Ҷумҳурии Тоҷикистон.

2. Мансаби мазкур тибқи Феҳристи мансабҳои давлатии Ҷумҳурии Тоҷикистон ба мансаби маъмурии категорияи 7 мансуб аст.

3. Мутахассиси шуъбаи ҳамлу нақли автомобилӣ Раёсати нақлиёти рӯизаминӣ (минбаъд – мутахассиси пешбари шуъба) аз тарафи Вазири нақлиёти Ҷумҳурии Тоҷикистон (минбаъд - Вазир) дар асоси озмун бо риояи талаботи таҳассусӣ ва тартиби муқарраргардида ба мансаб таъин ва озод карда мешавад.

4. Ишғолкунандаи мансаби мазкур ба сардори Раёсати нақлиёти рӯизаминӣ, муовини сардори Раёсат- сардори шуъба, сармухаттабсон ва мутахассиси пешбари шуъбаи ҳамлу нақли автомобилӣ тобеъ ва ҳисоботдиҳанда мебошад.

5. Дар мавриди зарурӣ мутахассиси шуъба метавонад, мутахассиси пешбари шуъбаро иваз намояд.

6. Мутахассиси шуъба роҳбарони воҳидҳои сохтории вазорат, сохторҳои ҳудудии он, воҳидҳои сохтории мақомоти иҷроияи марказӣ ва маҳаллии ҳокимияти давлатӣ, мақомоти худидоракунии маҳаллӣ доир ба самти фаъолияти шуъба ҳамкорӣ менамояд.

### 2. Талаботҳои таҳассусӣ

7. Барои ишғолкунандаи мансаби мутахассиси шуъба талаботи таҳассусии зерин муқаррар карда мешавад:

- таҳсилоти олиии касбӣ бо ихтисосҳои муҳандиси ташкили интиқол ва идора дар нақлиёт автомобилӣ ва дигар ихтисосҳои самти нақлиёт;

- донишҷӯи забони давлатӣ ва забонҳои хориҷӣ;

- донишҷӯи Конституцияи Ҷумҳурии Тоҷикистон, қонунҳо, дигар санадҳои меъёрии ҳуқуқии Ҷумҳурии Тоҷикистон ва санадҳои ҳуқуқии байналмилалӣ эътирофнамудаи Ҷумҳурии Тоҷикистон, ки иҷрои уҳдадорихои мансабии мутахассиси шуъбаро ба танзим мебароранд;

- донишҳои касбӣ, қобилият ва малакаи роҳбарӣ, идоракунӣ, ташкилотчигӣ, ташаббускорӣ, банақшагирии раванди кор ва кор бо тобеон;

- донишҷӯи таърих, фарҳанг, муқаддасоти миллӣ;

- одобу ахлоқи шоиста, ҳисси баланди эҳтиром нисбат ба ҳуқуқ ва озодиҳои инсон, шаҳрвандон ва ҳамкорон;

- малакаи хуби муошират, аз ҷумла маҳорати ба роҳ мондани ҳамкорӣ ҳангоми татбиқи манфиатҳои давлатӣ;

- малакаи кор бо компютер ва технологияҳои дигари иттилоотӣ;
- дигар талаботи муқаррарнамудаи қонунгузори Ҷумҳурии Тоҷикистон.

### **3. Ҳуқуқҳо**

8. Мутахассиси шуъба дорои ҳуқуқҳои зерин мебошад:

- аз мақомоти дахлдор маълумот ва маводҳои барои иҷрои босифат ва саривақтии уҳдадорихои мансаби зарурро бо тартиби муқарраргардида талаб карда гирад;
- дар доираи ваколатҳои худ маводҳои дар ихтиёри шуъба қарордоштаро омӯзад, дар баррасӣ ва қабули қарор аз рӯи масъалаҳои ба уҳдадорихои мансабии ӯ ва шуъба дахлдошта иштирок намояд;
- ба сардори Раёсати нақлиёти рӯизаминӣ, муовини сардори Раёсат, сардори шуъбаи ҳамлу нақли автомобилӣ дар доираи уҳдадорихои мансабӣ ва фаъолияти шуъба оид ба мукамал намудани самти кор таклиф пешниҳод намояд;
- дар кори ташкил ва гузаронидани чаласаҳо, машваратҳо ва дигар чорабиниҳо, ки ба фаъолияти шуъба дахл доранд, иштирок менамояд;
- дар баррасии масъалаҳои ба фаъолияти шуъба дахлдошта ва қабули қарор аз рӯи онҳо иштирок менамояд;
- маводҳои дар ихтиёри Раёсат ва шуъба қарордоштаро меомӯзад;
- дигар ҳуқуқҳои муқаррарнамудаи қонунгузори Ҷумҳурии Тоҷикистон.

### **4. Уҳдадорихои мансабӣ**

9. Уҳдадорихои мансабии мутахассиси шуъба аз инҳо иборат мебошанд:

- лоихаҳои санадҳои меъёрии ҳуқуқии ба фаъолияти воҳиди сохторӣ дахлдоштаро таҳия менамояд;
- дар санҷишҳои фаъолияти мақомоти давлатӣ оид ба риояи қонунгузори Ҷумҳурии Тоҷикистон ва санадҳои меъёрии ҳуқуқии соҳа иштирок мекунад ва аз натиҷаи санҷиш ҳисобот манзур менамояд;
- сабти ҳуҷҷатҳои воридоти ва содироти шуъбаро иҷро намуда, нигоҳдори онҳоро дар парвандаҳои муқарраргардида таъмин менамояд;
- дар бораи фаъолияти семоҳа, нимсола, нухмоҳа ва солонаи кори худ ба сардори шуъба дар муҳлатҳои муқарраргардида ҳисоботи таҳлилий пешниҳод менамояд;
- табели қайди фаъолияти кори кормандони шуъбаро бо дарҷи соати кори ҳаррӯзаи кормандони Раёсат дар мувофиқа бо сардори Раёсат таҳия ва хонапури менамояд;
- дар мувофиқа бо сардори шуъба ва сардори Раёсат маводҳои воридшударо ба иҷрокунандагон супорида, назорат менамояд;
- муҳлати иҷроиши супоришҳои Ҳукумати Ҷумҳурии Тоҷикистон, Протоколҳои Ҳукумати Ҷумҳурии Тоҷикистон, Нақша-чорабиниҳои Ҳукумати Ҷумҳурии Тоҷикистон ва дастури супоришҳои роҳбарияти вазоратро аз кормандон талаб менамояд;
- маводҳои ба фаъолияти корӣ вобаста бударо нусхабардорӣ ва ҷоп менамояд;

- мутахассиси шуъба дар асоси Низомномаи Вазорати нақлиёти Ҷумҳурии Тоҷикистон, Низомномаи Раёсати нақлиёти рӯизаминӣ, нақшаи корӣ фаъолияти худро таъмин менамояд.

- мактубҳои вазорату кумитаҳо, мурочиати ширкатҳои нақлиётӣ ва шахрвандон, инчунин дигар маводҳои ба ӯ вобастагардидаро мавриди баррасӣ қарор дода, тибқи тартиби муқарраргардида иҷрои саривақтии онро амалӣ менамояд;

- дигар уҳдадориҳои муқаррарнамудаи қонунгузориҳои Ҷумҳурии Тоҷикистон.

## **5. Масъулият**

10. Мутахассиси шуъба дорои чунин масъулиятҳо мебошад:

- иҷро накардан ё ба таври дахлдор иҷро накардани уҳдадориҳои мансабӣ, ки дар дастурамали мансабӣ пешбинӣ шудаанд;

- риоя накардани мавҷудиятҳои, ки қонунҳои Ҷумҳурии Тоҷикистон «Дар бораи хизмати давлатӣ» ва «Дар бораи муқовимат ба коррупсия» муқаррар намудаанд;

- барои риоя накардани муқаррароти Қонуни Ҷумҳурии Тоҷикистон “Дар бораи танзими ҷашну маросим”;

- барои риоя накардани меъёрҳои муқаррарнамудаи Кодекси одоби хизматчиҳои давлатии Ҷумҳурии Тоҷикистон ва Дастурамали одоби касбии қормандони соҳаи нақлиёти Ҷумҳурии Тоҷикистон ҳангоми иҷрои уҳдадориҳои мансабӣ;

- барои риоя накардани муқаррароти қарори Ҳукумати Ҷумҳурии Тоҷикистон аз 23 июни соли 2025, №355 “Дар бораи Дастурамали намунавии коргузори дар мақомоти давлатӣ, корхона, муассиса ва ташкилотҳои дигари давлатии Ҷумҳурии Тоҷикистон;

- барои ошкор намудани сирри хизматӣ, давлатӣ ва сирри дигаре, ки бо санадҳои меъёрии ҳуқуқии Ҷумҳурии Тоҷикистон ҳифз карда мешаванд;

- барои риоя накардани интизоми меҳнатӣ ва қоидаҳои тартиботи дохилӣ;

- барои пешниҳод накардан ва ё пешниҳоди нодурусти эълomiaҳо оид ба андоз аз даромад ва оид ба вазъи молу мулкҳои хизматчиҳои давлатии маъмури дар мӯҳлатҳои муқарраргардида;

- барои ғайримақсаднок истифода бурдан ва ё вайрон намудани моликияти давлатии вобастакардашуда;

- дигар масъулияти муқаррарнамудаи қонунгузориҳои Ҷумҳурии Тоҷикистон.

## **6. Муқаррароти хотимаӣ**

11. Дастурамалҳои мансабӣ дар як нусхаи асли тартиб дода мешаванд. Нусхаи аслии дастурамалҳои мансабӣ баъди тасдиқ дар хадамоти кадрӣ нигоҳ дошта мешавад. Хадамоти кадрӣ баъди гирифтани имзо ва нишон додани ному насаб ва сана дар китоби бақайдгирии дастурамалҳои мансабӣ нусхаи дастурамалро барои иҷрои уҳдадориҳои мансабӣ ба хизматчиҳои давлатии маъмури месупорад.

12. Роҳбарони воҳидҳои сохтори мақомоти давлатӣ барои истифодаи хизматӣ ба нусхаи электронии дастурамалҳо дар системаи идораи ҳуҷҷатҳо дастрасӣ доранд. Дастрасӣ ба ҳуҷҷатҳо ба таври худкор Дар системаи мазкур сабт мегардад.

**Мувофиқа шуд:**

Сардори Раёсати нақлиёти  
рӯизаминӣ \_\_\_\_\_ Саидзода С. Ш.

Мовини сардори Раёсати  
Нақлиёти рӯизаминӣ \_\_\_\_\_ Зиёев Б.

Сардори Шуъбаи  
кадрҳо ва корҳои махсус \_\_\_\_\_ Ҳодизода К.

Мудири Бахши ҳуқуқ \_\_\_\_\_ Латиф М. М.

**Шинос шуд:**

Мутахассиси шуъбаи  
ҳамлу нақли автомобилӣ \_\_\_\_\_.